



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI] THURSDAY, MARCH 20, 2025 / PHALGUNA 29, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૫મી માર્ચ, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નાણા વિભાગના તારીખ: ૨૫-મી જાન્યુઆરી, ૨૦૨૪-નું જાહેરનામા ક્રમાંક: જીએચએન-૧૧-ઈએલડી-૧૦૨૦૨૩-૦૬-ઈડી સેલ -નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

ડી. એમ. ભાભોર,
સરકારના સંયુક્ત સચિવ.

NOTIFICATION

Regarding

Amendment to the Bombay Electricity Duty (Gujarat) Rules, 1986

મુંબઈ વિદ્યુત શુલ્ક (ગુજરાત) નિયમો, ૧૯૮૬ સુધારવા સંબંધી

જાહેરનામું

નાણા વિભાગ

સચિવાલય, ગાંધીનગર, ૨૫-મી જાન્યુઆરી, ૨૦૨૪

ગુજરાત વિદ્યુત શુલ્ક અધિનિયમ, ૧૯૫૮.

ક્રમાંક: જીએચએન-૧૧-ઈએલડી-૧૦૨૦૨૩-૦૬-ઈડી સેલ:- ગુજરાત વિદ્યુત શુલ્ક અધિનિયમ, ૧૯૫૮ (સન ૧૯૫૮ના મુંબઈના ૪૦મા)ની કલમ ૧૨-ની પેટા-કલમ (૩)થી ફરમાવ્યા પ્રમાણે, અમુક મુસદ્દા નિયમો, નાણા વિભાગના તારીખ:૬ઠ્ઠી ડિસેમ્બર, ૨૦૨૩ના સરકારી જાહેરનામા ક્રમાંક: જીએચએન-૯૭/ઈએલડી-૧૦૨૦૨૩-૦૬-ઈડી સેલ. હેઠળ નાણા વિભાગના તારીખ:૬ઠ્ઠી ડિસેમ્બર, ૨૦૨૩ના ગુજરાત સરકારના રાજપત્ર, અસાધારણ, ભાગ ૪-બી-માં પાના ૩૪૩-૧ ઉપર પ્રસિદ્ધ કરવામાં આવ્યા હતા અને તેનાથી અસર થવાનો સંભવ હોય તેવી તમામ વ્યક્તિઓ પાસેથી, સદરહુ જાહેરનામાની રાજપત્રમાં પ્રસિદ્ધિની તારીખથી ત્રીસ દિવસની મુદતની અંદર વાંધો અથવા સૂચન મંગાવવામાં આવ્યા હતા;

અને, સદરહુ જાહેરનામાના સંબંધમાં મળેલા સૂચનો અને વાંધા સરકારે યોગ્ય રીતે વિચારણામાં લીધા છે;

ગુજરાત વિદ્યુત શુલ્ક અધિનિયમ, ૧૯૫૮ (સન ૧૯૫૮ના મુંબઈના ૪૦મા)ની કલમ ૧૨ થી મળેલી સત્તાની રૂએ, ગુજરાત સરકાર, આથી, મુંબઈ વિદ્યુત શુલ્ક (ગુજરાત) નિયમો, ૧૯૮૬ વધુ સુધારવા નીચેના નિયમો કરે છે:-

૧. ટૂંકી સંજ્ઞા અને આરંભ.- (૧) આ નિયમો મુંબઈ વિદ્યુત શુલ્ક (ગુજરાત) (સુધારા) નિયમો, ૨૦૨૪ કહેવાશે.
(૨) તે, રાજપત્રમાં તેની પ્રસિદ્ધિની તારીખે અમલમાં આવશે.
૨. મુંબઈ વિદ્યુત શુલ્ક (ગુજરાત) નિયમો, ૧૯૮૬ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, નિયમ ૨-ના, પેટા-નિયમ (૧)માં, ખંડ (ખ)ને બદલે, નીચેનો ખંડ મૂકવો:-
“વિદ્યુત શુલ્ક કમિશનર” એટલે મુખ્ય રાજ્ય વેરા કમિશનર, ગુજરાત રાજ્ય જેઓ આ અધિનિયમ અને તે હેઠળ કરવામાં આવેલા નિયમોની જોગવાઈઓનું સંચાલન કરશે.”
૩. સદરહુ નિયમોમાં, નિયમ ૫-માં, નીચેનો પરંતુક દાખલ કરવો:-
“પરંતુ રાજ્યના વેરા નિરીક્ષક, કલમ ૬ હેઠળ નિરીક્ષક તરીકે નિમણૂક કરવા માટે લાયક ગણાશે.”
૪. સદરહુ નિયમોમાં, નિયમ ૨-ના પેટા-નિયમ (૧) સિવાય જ્યાં “વિદ્યુત શુલ્ક કલેક્ટર” અથવા “વિદ્યુત શુલ્ક કલેક્ટર, ગાંધીનગર” એ શબ્દો આવતા હોય, ત્યાં એ શબ્દોને બદલે, “વિદ્યુત શુલ્ક કમિશનર અથવા આ અર્થે તેમણે અધિકૃત કરેલા અધિકારી” એ શબ્દો અને અક્ષર મૂકવા.

ગુજરાતના રાજ્યપાલશ્રીના હુકમથી અને તેમના નામે,

દિલીપ ઠાકર,

સરકારના સંયુક્ત સચિવ.

